

Anzhela Melnikava / Анжэла Мельнікава

Francisk Skaryna Gomel State University (Belarus)
e-mail: angelinavel@tut.by
<https://orcid.org/0000-0001-8802-6210>

Актуальныя пытанні літаратуразнаўства і крытыкі

Людміла Сінькова, *Беларуская „звышлітаратура”*.

Мінск: Кнігазбор, 2019, 224 с.

Людміла Сінькова – вядомы і аўтарытэтны даследчык беларускай літаратуры, прафесар Беларускага дзяржаўнага ўніверсітета. У поймроку вучонага знаходзяцца важныя праблемы развіцця як айчыннай літаратуры, так і літаратуразнаўства. Новая книга Л. Сіньковай *Беларуская „звышлітаратура”* (Sin'kova, 2019) прысвечана актуальнym пытанням сучаснага літаратуразнаўства: удакладненню паняцця звышлітаратура, дакументальна-мастацкая проза, асэнсаванню сутнасці літаратуры ў эпоху „скону абсалюту”, ролі нацыянальнага ў сучасным свеце і ў мастацкай свядомасці, узаемаадносін чытача і аўтара, вызначэнню спецыфікі масавай літаратуры і вытлумачэнню прычын яе папулярнасці сёння.

У раздзеле *Беларуская „звышлітаратура”*: Васіль Быкаў, Але́сь Ада́мовіч, Святлана Алексеевіч даследчыца звяртаецца да разгляду творчасці названых аўтараў, разважае над актуальнасцю іх твораў сёння. Як вядома, статус класічных, агульнапрызнаных нацыянальнай супольнасцю, маюць тыя творы, з якімі звязаны кардынальны прарыў у мастацкай свядомасці, у якіх асэнсоўваюцца істотныя для нацыі і літаратуры праблемы. Творы В. Быкава, А. Адамовіча цалкам адпавядаюць гэтым крытэрыйям. Невыпадкова і сама Л. Сінькова паставяна звяртаецца да пераасэнсавання твораў В. Быкава, А. Адамовіча, пра што сведчаць яе ранейшыя манографіі *Цукровы пеўнік: Літаратурна-крытычныя артыкулы* (Sin'kova, 1996a), *Беларуская проза XX стагоддзя: Дынаміка жанравых структур* (Sin'kova, 1996b), *Паміж тэкстам і дыскурсам: Беларуская літаратура XX–XXI стст.: гісторыя, кампаратывістыка і крытыка (литературная крытика, артыкулы, гутаркі)* (Sin'kova, 2013).

І ў рэцэнзуемай работе даследчыца доказна аргументувае наватарскія характеристики здзейсненага В. Быкавым, А. Адамовічам, якія заключаюцца ў новых падыходах да

адлюстравання тых катастроф, якія перажылі беларусы ў ХХ стагоддзі, даводзіць першынства беларускіх пісьменнікаў у рабоце з фактам, дакументам. Л. Сінькова паказае, што калі ў кнігах А. Салжаніцына дамінуе яго асабісты вопыт, асона аўтара, а сам пісьменнік „традыцыйным чынам выкарыстоўваў дакументальныя крыніцы” (с. 38), то для „Алеся Адамовіча і Святланы Алексіевіч зыходнай пазіцыяй было слухаць і фіксаваць, з тым каб выбіраць і рэпрэзентаваць чужое маўленне ў статусе рэальнага, а не прыдуманага” (с. 38).

Творы класікаў заўжды актуальная для нацыянальнай культуры і таму, што яны пастаніна раскрываюцца новымі сэнсамі, а кожнае наступнае пакаленне звяртаецца да іх у пошуках адказу на важнейшыя пытанні часу. В. Быкаў, А. Адамовіч, С. Алексіевіч – пісьменнікі, якія, па словах Л. Сіньковай, імкнуцца „асэнсаваць глабальныя катастраfічныя падзеі сучаснай эпохі” (с. 11). Даследчыца акцэнтуе ўвагу на tym, што В. Быкаў і А. Адамовіч скіроўвалі ўвагу на „неадрэфлексаванасць у масавай свядомасці сэнсу фашизму” (с. 11), на праблемы віны і пакаяння, ахвяр і катая, „метамарфозы маленькага чалавека”, на тое, “як шараговыя людзі ператвараюцца ў катая” (с. 15). Л. Сінькова піша як пра сціплых станоўчых герояў В. Быкава, таксама, здавалася б, маленькіх людзей, якія, аднак, у неспрыяльных, трагічных абставінах сцвердзілі сябе як Героі. Так і пра тых, хто „пры любой уладзе застаецца толькі выкананыкам чужой волі і рабом нізкіх інстынктаў; той, хто якраз не ў стане быць Асобай з уласным сумленнем, верай, воляй” (с. 19). Асэнсоўваючы творы В. Быкава, іх змястоўны пасыл, Л. Сінькова прыходзіць да высновы: „У творах Быкава падзенне чалавека ніколі не апраўдаеца ніякімі абставінамі. Наадварот, падкрэсліваеца, што здзяйсняе зло канкрэтны чалавек. Даносіць, гвалціць і націскае на курок ён, а не тыя прычыны-абставіны, якімі ён апраўдувае сябе” (с. 20).

Закранае Л. Сінькова і пытанне, наколькі аргументавана разглядаць творчасць В. Быкава „як плён не толькі савецкай, але якраз рускай літаратуры” (с. 26), што дэманструюць расійскія падручнікі па літаратуры, дзе спадчына В. Быкава ўключана ў кантэкст рускай літаратуры на той падставе, што пісьменнік сам перакладаў свае творы на рускую мову. Выснова Л. Сіньковай наступная: „Быкаў па ўсёй сутнасці сваёй (па мове, тэмпераменце, па заяўленай грамадзянскай пазіцыі і публічна сцверджанай нацыянальнай ідэйнасці) самы беларускі пісьменнік – гэта відавочна” (с. 26).

Л. Сінькова асэнсоўвае *Беларускую традыцыю ў творчасці Святланы Алексеевіч*, якая, на думку даследчыцы, заключаеца ў tym, што менавіта беларуская проза ў асобе В. Быкава і А. Адамовіча заклада „канцэптуальны падмурок” для разумення актуальнейшых праблем часу, калі „наратар радыкальна саступае ў цене факта, дакумента” (с. 30). Канешне, можна разважаць і спрачаца, наколькі ў творах С. Алексіевіч наратар адыходзіць на другі план перад фактам, але пісьменніца сапраўды працягвае традыцыі, закладзеныя А. Адамовічам. Л. Сінькова разважае над актуальнасцю сур’ёзной літаратуры, не той, якая дазваляе прыемна бавіць час, а той, якая спрабуе адказаць на галоўныя пытанні –

хто мы, для чаго ў гэтым свеце, на якіх прынцыпах павінны будавацца адносіны паміж людзьмі, „феномен чалавечага сумлення”.

Шэраг артыкулаў зборніка прысвежаны асэнсаванню жанравай спецыфікі „документальна-мастацкай прозы / літаратуры”, удакладненню паняцця звышлітаратура, якое было пропанавана А. Адамовічам: *Адметнасці непрыдуманай літаратуры: Аляксандар Салжаніцын і Алесь Адамовіч, Звышлітаратура: ідэя Алесі Адамовіча і плён Святланы Алексіевіч, „Звышлітаратура” і „Крык” Эдварда Мунка.*

У артыкуле *Што можна пазначаць тэрмін „документальна-мастацкая проза”* Л. Сінькова прапануе доказную класіфікацыю, якая дазваляе размяжоўваць прозу fiction і non-fiction.

У артыкуле *Прафесія – журналіст, пакліканне – мастак (жанравая спецыфіка документальна-мастацкай прозы пра вайну)* Л. Сінькова аналізуе творы, напісаныя журналістамі, іх пісьменніцкія стратэгіі.

У артыкуле *Вайна вачыма беларуса: афганскія апавяданні Сяргея Дубовіка* даследчыца, абапіраючыся на творы названага аўтара, непасрэднага ўдзельніка той вайны, разглядае спецыфіку беларускага погляду на вайну. Згодна з Л. Сіньковай, гэта спецыфіка заключаецца ў Эдамінаванні болю”.

Артыкул *Мець уласны погляд на гісторыю (Проза пра Слуцкі збройны чын)* з аналізам твораў Алесі Пашкевіча і Андрэя Федарэнкі таксама звязаны з асэнсаваннем дакумента і факта ў мастацкім творы.

Канцептуальнымі з'яўляюцца разважанні Л. Сіньковай адносна спецыфікі развіцця нацыянальнага пісьменства (артыкул *Дыскрэтным або бесперапынным было развіццё беларускай літаратуры*), дзе аўтар аргументуе думку пра памылковасць і нават шкоднасць адмаўлення перарывістасці, „катастрофічных спадаў” ў гісторыі беларускага мастацтва слова, шкоднасць абсалютызацыі ідэі гетэрагеннасці: „Гетэрагеннае не тоеснае свядома беларускаму, беларусамі на Беларусі і па-беларуску напісанаму” (с. 100), „беларуская літаратара і культура развіваліся менавіта дыскрэтна, а не бесперапынна” (с. 105).

У артыкуле *Карэліцыя як метад у параўнальным вывучэнні літаратур* аўтар піша пра памылковасць адвольнага, абстрагаванага супастаўлення твораў беларускай літаратуры з сусветнымі, „з акцэнтам толькі на выбраных, элімінаваных падставах для суднясення” (с. 107). Прыкладам жа доказнай і выверанай метадалогіі ў кампаратыўным даследаванні літаратур, згодна з Л. Сіньковай, выступаюць работы Евы Ляўонавай (артыкул *Метадалогія кампаратыўістыкі паводле Евы Ляўонавай*).

Л. Сінькова разважае над пытаннямі: *Што такое масавая літаратура?*, *Чаму літаратура для мас такая папулярная ва ўсім свеце?*, *Ці вінаватыя людзі ў тым, што любяць масавую літаратуру?* Чаму Бэтман ніколі не пераможса быўва, *Што будзе пасля „World of Tanks”?*? Выснова даследчыцы наступная: масавая літаратура не зможа перамагчы літаратуру сур’ёзную, „бо ў дарослым

жыцці менавіта сур’ёзнае, культурай напоўненае слова дае сэнс, апірышча, арыенціры для быцця ў гэтым свеце” (с. 9).

Шэрагартыкулаў зборніка прысвежаны асэнсавнью плёну навуковай дзейнасці Івана Навуменкі (*У творчай лабараторыі акадэмічнага літаратуразнаўства*), Ігара Жука (*Навуковы стыль прафесара Ігара Жука*), Аляксандра Баршчэўскага (*Пазіцыя Аляксандра Баршчэўскага ў трактоўках біяграфіі і творчасці Уладзіміра Жылкі*).

У артыкуле *Пафас творчасці Эбелавежцаў* у *сітуацыі беларуска-польскага памежжжа* разглядаецца плён мастацкіх набыткаў пісьменнікаў Белаасточчыны. Л. Сіньковай найперш вылучаецца „мастацкая непасрэднасць” іх твораў, „угрунтаванасць у радаводную традыцыю” (с. 169), „нацыянальная культуратворчасць з перспектывай, адкрытай у шырокі свет” (с. 173).

У артыкуле *Интеллектуальная лирика старшего (Янка Юхновец) и младшего (Макс Шур) поколений белорусской эмиграции* пададзены параўнальны аналіз твораў гэтых самабытных аўтараў.

У артыкуле *Рэалізм і мастацкая ўмоўнасць у прозе Васіля Быкава (Па апавяданні „Мурашкі”, 2002)* даследчыца асэнсоўвае пошук пісьменнікам новай паэтыкі, зворт да антыўтопіі, фантастыкі, грэбеню, абсурду, сцвярджаючы пры гэтым, што нацыянальная ідэя, нацыянальны канцэкт заставаўся вызначальным для В. Быкава.

Выступленні і артыкулы Л. Сіньковай – заўсёды рэзанансныя, глыбокія, прадуманыя. Л. Сінькова – з тых даследчыкаў, якія здольныя прапанаваць важкія навуковыя ідэі. Рэцензуюемая кніга не стала выключэннем.

REFERENCES / BIBLIOGRAFIA

- Sin'kova, Lûdmila. (1996a). *Cukrovyy pejnîk: Litaraturna-krytyčnyâ artykuły*. Minsk: Mastackâ litaratura. [Сінькова, Людміла. (1996a). *Цукровы пеўнік: Літаратурна-крытычныя артыкулы*. Мінск: Мастацкая літаратура].
- Sin'kova, Lûdmila. (1996b). *Belaruskaâ proza XX stagoddzâ: Dynamika žanravych struktur*. Minsk: BDU. [Сінькова, Людміла. (1996b). *Беларуская проза XX стагоддзя: Дынаміка жанравых структур*. Мінск: БДУ].
- Sin'kova, Lûdmila. (2013). *Pamiež tèkstam i dyskursam: Belaruskaâ litaratura XX–XXI stst.: gistoriya, kamparatyvistyka i krytyka (litaraturnaâ krytyka, artykuly, gutarki)*. Minsk: Parkus Plûs. [Сінькова, Людміла. (2013). *Паміж тэкстам і дыскурсам: Беларуская літаратура XX–XXI стст.: гісторыя, кампаратывістыка і крытыка (літаратурная крытыка, артыкулы, гутаркі)*. Мінск: Паркус Плюс].
- Sin'kova, Lûdmila. (2019). *Belaruskaâ „zvyšlitaratura”*. Minsk: Knigazbor. [Сінькова, Людміла. (2019). *Беларуская “звышлітаратура”*. Мінск: Кнігазбор].